

(૧૯) શ્રી અરનાથ....

ચાલો ભક્તો, સહુ સંગે મળીને પૂજીએ અરનાથ....

જયંત વિમાનમાં અહમિન્દ્ર, આવ્યા હસ્તિનાપુર;
મોહ અરિનો પરાભવ કરશે, અંતિમ માનવભવ....ચાલો ભક્તો...

મતિ-શ્રુત-અવધિ સહિત પધાર્યા, તારવા જીવ અપાર;
ક્ષીરનીરથી જન્માભિષેક, કરે દેવ હર્ષનાદ....ચાલો ભક્તો...

તીર્થકર-ચક્રવર્તી-કામદેવ, ત્રણ પદવી ધરનાર;
રોકાયા નહીં ક્યાંય પરમાં, છોડ્યા પલભરમાંય....ચાલો ભક્તો...

શુક્લધ્યાનથી ક્ષપકશ્રેણી માંડી, પામ્યા અંતિમ જ્ઞાન;
અનંત ચતુષ્ટયમાં મહાલે પ્રભુજી, તીર્થકર ભગવાન....ચાલો ભક્તો...

સંસાર 'નાટક' પૂર્ણ થયું ને, થયા અરિ-રજ રહિત;
સમ્મેદશિખરની નાટક ટૂંકથી, પહોંચ્યા શિવપુરધામ....ચાલો ભક્તો...

ભાવભક્તિથી ભક્તો વંદે, કરવા નિજ કલ્યાણ;
મોહ-રાગ-દ્વેષ અહીં છોડશું, સાચી યાત્રા થાય....ચાલો ભક્તો...
